

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: www.sliema-malta.com

MINUTI TAS-SEDUTA NRU. 26 ad hoc

IS-SITT KUNSILL

Is-sitta u ghoxrin seduta (26) *ad hoc* tal-Kunsill Lokali Tas-Sliema nżammet l-Erbgha 13 ta' Lulju, 2011 fis-6.15 ta' filghaxija fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Is-Sindku Johanna Gonzi, il-Viċi Sindku Cyrus Engerer u l-Kunsilliera Marianne Aquilina, Yves Cali, Edward Cuschieri, Martin Debono u Nicolai Gauci.

APOLOĠJI (Skont Ord. Perm. 14(3))

Il-Kunsilliera Sandra Camilleri, Nikki Dimech, Julian Galea u Patrick Pace avżaw li ma setghux jattendu minhabba raġunijiet personali.

Il-Kunsill ikkunsidra l-apoloġija tal-Kunsillieri msemmija bhala raġonevoli.

UFFIĊĠALI PREŻENTI

Is-Segretarju Eżekuttiv Svetlana Curmi u l-*Assistant Principal* Stefania Friggieri.

Is-Sindku ppresediet.

26.a. Is-Sindku infurmat lill-Kunsill li l-Kunsillier S. Camilleri bghatet korrispondenza li tablet tinqara mill-Viċi Sindku waqt il-laqgħa li kienet tghid li n-nuqqas ta' preżenza tagħha kien dovut minhabba raġunijiet ta' saħħa kif ukoll għal xi apoloġija li qed tippretendi li ssir mis-Segretarju Eżekuttiv.

26.b. Il-Kunsillier M. Debono xtaq li jirimarka li hu ma stenniex li se ssir laqgħa tal-Kunsill nhar it-Tnejn 28 ta' Gunju għaliex normalment il-laqgħat tal-Kunsill isiru l-Erbgħa. Qal li din kienet ir-raġuni għaliex ma attendix għal din is-Seduta. Il-Kunsillier M. Debono talab li meta jsiru laqgħat fi għranet differenti minn tas-soltu, il-Kunsilliera jiġu infurmati permezz ta' telefonata wkoll.

26.1. Aġġudikazzjoni Tender B'Emergenza Skart Imħallat

26.1.1 Is-Sindku infurmat lill-Kunsill li din is-seduta 26 *ad hoc* kienet kemm-il darba ġiet aġġornata kif ukoll fakkret fid-deċiżjoni tal-Kunsill fuq proposta li kien għamel il-Kunsillier M. Debono biex il-Kumitat ta' Aġġudikazzjoni jkun magħmul mill-Kunsilliera. Is-Sindku infurmat li fil-laqgħa tal-Kumitat kienu attendew biss is-Sindku, l-Vici Sindku u l-Kunsillier Cuschieri.

26.1.2 Is-Sindku irreferiet għar-rapport imħejji mill-Kumitat dwar din l-offerta, fejn għarfet lill-Kunsill bir-riżultat tal-evalwazzjoni li sar skont is-sistema mill-istess document tal-offerta, cioè` dak magħruf bhala M.E.A.T – most economic and advantageous tender. Il-konkluzjoni tar-rapport kienet turi li żewġ offeriti ġew skwalifikati minħabba li ma kellhomx id-dokumenti kollha sottomessi kif stipuat fl-offerta filwaqt li saret klasifikazzjoni ta' tlett offerenti l-oħra kif jidher hawn taht:

R+A Waste Service Ltd	Gew Skwalifikati
MC Cleaners	Gew Skwalifikati
Saviour Mifsud and Sons	L-ewwel b'66%
Northern Cleaning Group Ltd	It-tieni b'65%
Velljo Services	It-tielet b'50%


26.1.3 Is-Sindku ipproponiet li l-offerta b'emergenza għall-ġbir ta' skart imħallat tiġi aġġudikata lil Saviour Mifsud and Sons peress li klassifika l-ewwel kif ukoll kellu l-irħas offerta finanzjarja u li jieqaf jopera il-Kuntrattar preżenti. Il-Vici Sindku ssekonda. Il-Kunsillier E. Cuschieri ivvota favur. Il-Kunsilliera M. Aquilina, Y. Cali, M. Debono u N. Gauci astjenew. Il-mozzjoni għaddiet bi tlett (3) voti favur.

26.1.4 Il-Viçi Sindku qal li l-Kuntrattur prezenti għandu jjeqaf jiġbor l-iskart minnufih. Is-Segretarju Eżekuttiv ġibdet l-attenzjoni tal-Kunsill li skont il-liġi l-Kunsill irid javża lill-kuntratturi li ma jkunux inġertalhom il-kuntratt u fejn ikollhom għaxart'ijiem ċans ta'appell. Il-Kunsillier N. Gauci qal li l-Kuntrattur il-ġdid għandu jibda jopera mid-29 ta' Lulju, 2011. Il-Viçi Sindku ssekonda.

Is-seduta ntemmet fis-6.27 ta' filgħaxija.



Johanna Gonzi
Sindku



Svetlana R. Curmi
Segretarju Eżekuttiv

Minuti approvati lllum 1-Febrwar 10 ta' Agost 2011.
(jum) (data) (xahar)

